

جہادِ افغانستان

اور ہمارے

حقانی مضامین

مرتب: مولانا عبدالقیوم حقانی

زعماء جہاد حضرت شیخ الحدیث مولانا عبدالرحمن حقانی

انجی مجلس میں

۱۸ مارچ ۱۹۸۳ء حضرت اقدس شیخ الحدیث، مظلوم نماز جمعہ سے فارغ ہوئے تو معتقدین اور بہانوں نے گھیر لیا سب کی تمنا مصافحہ اور دعا کی درخواست تھی، اسی دوران افغان مجاہدین کا ایک بڑا وفد حاضر ہوا جس میں نور المذاہم س غزنی کابل اور زیادہ تر دارالعلوم حقانیہ کے فضلاء تھے، وفد کی رہنمائی مولانا دست محمد افغانی فاضل حقانیہ اور قیادت مولانا زعفرانی حقانی کر رہے تھے۔ مولانا سید عبدالستار حقانی مولوی معراج الدین حقانی، ملا حمید اللہ حقانی، ملا خلیل الرحمن واعظ اور امان اللہ خان واعظ کے علاوہ قاری محمد اکرم اور مجاہد علم خان بھی وفد میں شریک تھے۔

قائد وفد! حضرت! ہمارا یہ وفد غزنی کے محاذ جنگ سے تعلق رکھتا ہے۔ اور حاضر خدمت ہوا ہے۔ جہاں ہمارے ساتھ دیگر علماء اور مشائخ کے علاوہ دارالعلوم حقانیہ اکوڑہ خٹک کے تقریباً ۳۰ فضلاء مصروف کار اور دشمن سے برسہا برس پیکار ہیں۔ سب کی خواہش اور تمنا یہی تھی کہ آپ کی زیارت و ملاقات کیلئے حاضر ہوں اور دعائیں حاصل کریں۔ چونکہ محاذ جنگ کے کمزور پڑ جانے کا اندیشہ تھا اس لئے سارے حاضر خدمت نہ ہو سکے۔ سب رفقہ سلام عرض کر رہے تھے اور دعا کی درخواست بھی۔ ہماری آمد کا مقصد بھی یہی ہے کہ محاذ جنگ کی کارکردگی، جہاد افغانستان کی مجموعی کامیابی اور اہم حالات و واقعات سے آپ کو آگاہ کریں۔ اور بعض پیش آمدہ مسائل میں مشورہ کے علاوہ مزید کامیابی اور فتح مندی کیلئے آپ سے دعا کریں۔

حضرت نے دیر تک دعا کی اور فرمایا کہ ہم بڑھوں پر آپ بہت بڑا احسان کرتے ہیں کہ گاہے گاہے زیارت و ملاقات، کاشرف بخش دیتے ہیں۔

حضرت شیخ | آپ کا محاذ جنگ کونسا ہے؟

قائدِ وفد | میں نے ابھی عرض کیا تھا کہ ہمارا یہ وفد اور اس کے علاوہ ہمارے تین سو رفقاء غزنی کے محاذِ جنگ پر دشمن سے برسراِ مہم ہیں ہمارا یہ محاذِ جنگ بھی ایسی جگہ واقع ہے کہ چاروں طرف سے دشمن کا گھیرا ہے اور ہم بیچ میں محصور ہیں۔

حضرت شیخ | جی ہاں، آپ حضرات سرحدات کی حفاظت کر رہے ہیں۔ خدا تعالیٰ کے نزدیک سرحدات کی حفاظت کرنے والوں کا مقام بلند اور درجات عالی ہیں۔ رباطِ یومر و لیلۃ خیر من الدنیا وما فیہا۔ (الحديث) سرحدات پر دشمن کے مقابلہ میں ایک رات کی ڈیوٹی دنیا و ما فیہا کی تمام نعمتوں سے افضل ہے۔ وجہ یہ ہے کہ سرحدات پر ہر لمحہ دشمن کے مقابلہ چوکنا رہنا پڑتا ہے اور ہر لمحہ عزیز جان اور قیمتی زندگی خطرہ میں رہتی ہے۔ سرحدات کے محافظ کو ہر آن یہ یقین رہتا ہے کہ شاید یہ یہ گھڑیاں اسکی زندگی کے آخری لمحات ہوں۔ اللہ پاک آپ سب کو کامرانی اور فتح مندی سے نوازے اور دنیا و آخرت کی لازوال نعمتوں سے مالا مال کر دے، آپ لوگوں کے یہ نورانی چہرے دیکھ دیکھ کر، حقیقت یہ ہے کہ ایمان تازہ ہو جاتا ہے۔ کچھ لوگ دنیا کے لئے لڑتے ہیں، کچھ ملک و وطن کے لئے، اور بعض ایسے بھی ہیں جو قومیت اور لسانیات کیلئے کٹ مرتے ہیں اور بعض ملک و مال اور دولت و جاہ کیلئے لڑتے ہیں، مگر آپ بڑے خوش نصیب ہیں کہ اللہ کے دین کی سرطنتی اور اسلام کی فتح مندی کیلئے اور صرف خدا کی رضا کیلئے لڑتے ہیں اور آپ کے جہاد کا واحد مقصد اعلیٰ کلمۃ اللہ ہے۔

جہادِ افغانستان کا سہرا آپ علماء حضرات کے سر ہے، وہاں کے اکابر مشائخ اور علماء انجان مجاہدین کے زعماء اور دارالعلوم حقانیہ کے فضلاء جب یہاں تشریف لاتے ہیں اور جو نہیں آسکتے وہ خطوط کے ذریعہ میدانِ جنگ کی رپورٹیں اور حالات و واقعات کی اطلاع دیتے رہتے ہیں۔ تو میں ان کے واقعات حالات، ان کی جو انفرادی، پامردی اور ثابت قدمی، اللہ کی غیبی نصرتیں، اور حیرت کن حالات و واقعات سن کر اپنے رفقاء اور یہاں کے طلباء سے کہتا رہتا ہوں کہ ہم نے جو کتابوں میں بدر و احد اور تنوک و حنین کے مجاہدین کے ساتھ جو اللہ کی غیبی نصرتوں اور کرامات کے جو واقعات پڑھے ہیں، رب ذوالجلال کے وہی اکرام و الطاف، افغانستان کے مجاہدین، میدانِ جہاد میں خود اپنی آنکھوں سے مشاہدہ کر رہے ہیں

قائدِ وفد | جی ہاں! حال ہی میں ہمارا ایک سپاہی تھا اچانک اس کا روسی فوج سے مقابلہ ہو گیا تو اللہ پاک نے اسی ایک مجاہد سپاہی کے ہاتھوں بارہ مسلح روسی فوجی گرفتار کرائے۔ الحمد للہ کہ ہر محاذ پر ہر لڑائی میں اور تقریباً ہر میدان میں مجاہدین کے مقابلہ میں روسیوں کو زبردست شکست اٹھانی پڑتی ہے۔ اور اب تو ہمارا دعویٰ ہے ایک مجاہد اور سو روسی فوجی۔ انشاء اللہ مجاہد فتحیابی اور روسی ہزیمت

